

18 муajsh nga dita e parashtrimit të kërkeses dhe rregullisht i permbush detyrimet e maturuara rrjedhese.

(2) Parashtruesi i kërkeses nuk do ta realizoje të drejten nga paragrafi (1) i këtij neni nese paraprakisht nuk e ka kryer pagesen e kontributeve nga sigurimi i detyrueshem pensional dhe invalidor që janë krijuar perfundimisht me detyrimet sipas kesaj baze për dhjetor 2008.

(3) Kërkesa për realizimin e të drejtes nga paragrafi (1) i këtij neni parashtrohet në Drejtorine e të Hyrave Publike, më së voni deri më 31 dhjetor 2013.

(4) Formen dhe permbajtjen e formularit të kërkeses nga paragrafi (3) i këtij neni, më afersisht i percakton ministri i Financave.

Neni 5

(1) E drejta e shlyerjes së kamatave në baze të detyrimeve të cekura në nenin 1 të këtij ligji ka të beje edhe me detyrimet për kamate që janë në procedure të pageses së shtyre ose në procedure të arketimit të detyrueshem.

(2) Organi kompetent që udheheq procedure për pagese të shtyre ose procedure të arketimit të detyrueshem, obligohet që të njejten ta nderprese dhe t'i mundesoje parashtruesit të kërkeses që t'i realizoje të drejtat sipas këtij ligji, në pajtim me kushtet e percaktuara.

Neni 6

(1) E drejta e shlyerjes së kamatave nga neni 3 i këtij ligji percaktohet me aktvendim të Fondit për Sigurim Pensional dhe Invalidor të Republikës së Maqedonise në pajtim me kete ligj.

(2) E drejta e shlyerjes së kamatave nga neni 4 i këtij ligji percaktohet me aktvendim të Drejtorise së të Hyrave Publike në pajtim me kete ligj.

(3) Organi kompetent mban evidence për realizimin e të drejtes së shlyerjes së kamatave në pajtim me kete ligj dhe kujdeset për zbatimin e saj.

Neni 7

Dispozitat e neneve 3 paragrafi (3) dhe 4 paragrafi (4) të këtij ligji, do të miratohen në afat prej 30 ditesh nga dita e hyrjes në fuqi të këtij ligji.

Neni 8

Ky ligj hyn në fuqi në ditën e botimit në "Gazeten Zyrtare të Republikës së Maqedonise".

ЗАКОНОДАВНО-ПРАВНА КОМИСИЈА НА СОБРАНИЕТО НА РЕПУБЛИКА МАКЕДОНИЈА

794.

Врз основа на член 2 од Законот за изменување на Законот за исплата на платите во Република Македонија („Службен весник на Република Македонија“ број 145/2012) Законодавно-правната комисија на Собранието на Република Македонија на седницата одржана на 15 февруари 2013 година, го утврди Пречистениот текст на Законот за исплата на платите во Република Македонија.

Пречистениот текст на Законот за исплата на платите во Република Македонија ги опфаќа: Законот за исплата на платите во Република Македонија („Службен весник на Република Македонија“ број 70/1994); Законот за изменување и дополнување на Законот за исплата на платите во Република Македонија („Службен весник на Република Македонија“ број 62/1995); Законот

за изменување и дополнување на Законот за исплата на платите во Република Македонија („Службен весник на Република Македонија“ број 33/1997); Законот за изменување и дополнување на Законот за исплата на платите во Република Македонија („Службен весник на Република Македонија“ број 50/2001); Законот за изменување на Законот за исплата на платите во Република Македонија („Службен весник на Република Македонија“ број 26/2002); Законот за изменување и дополнување на Законот за исплата на платите во Република Македонија („Службен весник на Република Македонија“ број 46/2002); Законот за дополнување на Законот за исплата на платите во Република Македонија („Службен весник на Република Македонија“ број 37/2005); Законот за изменување и дополнување на Законот за исплата на платите во Република Македонија („Службен весник на Република Македонија“ број 121/2007); Законот за изменување и дополнување на Законот за исплата на платите во Република Македонија („Службен весник на Република Македонија“ број 161/2008); Законот за изменување и дополнување на Законот за исплата на платите во Република Македонија („Службен весник на Република Македонија“ број 92/2009); Законот за изменување Законот за исплата на платите во Република Македонија („Службен весник на Република Македонија“ број 97/2010); Законот за изменување Законот за исплата на платите во Република Македонија („Службен весник на Република Македонија“ број 11/2012) и Законот за изменување Законот за исплата на платите во Република Македонија („Службен весник на Република Македонија“ број 145/2012) во кои е означено времето на нивното влегување во сила и примена.

Бр. 10-247/2
15 февруари 2013 година
Скопје

Заменик на претседателот
на Законодавно-правната
комисија на Собранието на
Република Македонија,
Малиша Станковиќ, с.р.

ЗАКОН ЗА ИСПЛАТА НА ПЛАТИТЕ ВО РЕПУБЛИКА МАКЕДОНИЈА (ПРЕЧИСТЕН ТЕКСТ)

Член 1

Со овој закон се уредува исплатата на платите и одделни надоместоци кај работодавачите со седиште во Република Македонија.

Одредбите на овој закон, не се однесуваат на работодавачите кај кои повеќе од 51% од средствата се во приватна сопственост.

Член 2

Работодавачот платите ги исплатува во согласност со колективен договор и овој закон, доколку со друг закон поинаку не е утврдено.

Член 3

Работодавачот од членот 2 на овој закон, почнувајќи со исплатата на платите за јануари 2009 година, утврденото право на нето плата со овој закон за декември 2008 година го зголемува за износот на пресметаниот данок од плата, задолжителните социјални придонеси, согласно со пропишаните законски стапки за декември 2008 година и за износот на трошоците поврзани со работа по основа на исхрана за време на работа и превоз до и од работа, пресметани согласно со закон, колективен договор и договор за вработување.

Правото од ставот 1 на овој член, месечно може да се зголеми до 50% од остварената стапка на пораст на трошоците на живот во тековниот во однос на претходниот месец, во рамките на обезбедените средства.

По исклучок од ставовите 1 и 2 на овој член, почнувајќи со исплатата на платите од јануари 2009 година, корисниците на Буџетот на Република Македонија, јавните здравствени установи, корисниците на локалната самоуправа, буџетите на Фондот за пензиско и инвалидско осигурување на Македонија, Фондот за здравствено осигурување на Македонија, Агенцијата за државни патишта и Агенцијата за вработување на Република Македонија, утврденото право на нето плата согласно со овој закон за декември 2008 година го зголемува за износот на пресметаниот данок од плата, задолжителните социјални придонеси, согласно со пропишаните законски стапки за декември 2008 година и за износот на трошоците поврзани со работа по основа на исхрана за време на работа и превоз до и од работа, пресметани согласно со закон, колективен договор и договор за вработување, а во рамките на обезбедените средства.

Член 3-а

При утврдување на правото за исплата на платите согласно со членот 3 од овој закон не се земаат платите на избраните и именуваните лица во Републиката пресметани согласно со Законот за плата и другите надоместоци на пратениците во Собранието на Република Македонија и другите избрани и именувани лица во Републиката.

Член 3-б

Утврденото право на плата согласно со овој закон, може да се зголеми во случаи на организациони промени кај работодавачот, промени во квалификационата структура на вработените, промени во висината на додатокот за работен стаж на вработените, со цел да не дојде до намалување на правото на плата на вработените, по претходно потврдена пресметка од министерот за труд и социјална политика во согласност со министерот за финансии.

Членот 4 е избришан.

Членот 5 е избришан.

Член 6

Работодавачот кој за прв пат исплатува плата по донесувањето на овој закон, платите ги исплатува согласно со колективен договор.

Членот 7 е избришан.

Член 8

Се забранува исплата на плати од дневен пазар, како и исплата на плати и други надоместоци на плати во бонови и натура.

Платата на работниците правното лице ја исплатува исклучително во паричен износ преку трансакциска сметка.

Член 9

Работодавачот може да врши исплата на надоместоците и тоа најмногу до:

- 60% за регрес за годишен одмор и
- двократен износ за отпремнина при заминување на работникот во пензија.

Надоместоците од ставот 1 на овој член се пресметуваат врз основа на просечната месечна нето плата по работник во Републиката објавена до денот на исплатата.

Надоместокот од ставот 1 алинеја 1 на овој член се исплатува еднаш во текот на годината. Доколку надоместокот се исплатува во два дела вкупниот износ не може да биде повисок од правото утврдено при првата исплата.

Член 10

Стапката на пораст од членот 3 став 1 ја утврдува и објавува Министерството за труд и социјална политика.

Член 11

Министерот за труд и социјална политика пропишува начин на утврдување на износот на средствата за плати, составување на пресметките и доставување до Министерството за финансии- Управа за јавни приходи.

Прописот од ставот 1 на овој член ќе се донесе во рок од 5 дена по влегувањето во сила на овој закон.

Министерството за финансии-Управа за јавни приходи врши контрола на примената на овој закон.

Член 11-а

По исклучок од членовите 3 и 4 на овој закон, исплатата на нето платите до 31 декември 1997 година кај правните лица со седиште во Република Македонија, освен кај правните лица кај кои сите средства се во приватна сопственост, се врши најмногу до нивото на последно исплатената плата заклучно со 9 јули 1997 година.

Член 11-б

Неисплатените плати за месец јуни 2001 година и пред тоа ќе се исплатуваат согласно со одредбите од членовите 3 и 4 од Законот за исплата на платите во Република Македонија („Службен весник на Република Македонија“ бр. 70/94, 62/95 и 33/97) кои важеле до денот на влегување во сила на овој закон.

Член 12

Глоба во износ од 500 до 1000 евра во денарска противвредност ќе се изрече за прекршок на работодавачот кој платите ќе ги исплати спротивно на одредбите од овој закон.

Покрај глобата за дејството од ставот 1 на овој член на работодавачот ќе му се изрече и прекршочна санкција забрана за вршење на дејност во траење од шест месеца до две години.

За дејството од ставот 1 на овој член на одговорното лице кај работодавачот ќе му се изрече глоба за прекршок во износ од 100 до 300 евра во денарска противвредност.

Покрај глобата за дејството од ставот 1 на овој член на одговорното лице кај работодавачот ќе му се изрече и прекршочна санкција забрана на вршење професија, дејност или должност во траење од една до три години.

Член 12-а

За прекршоците од членот 12 на овој закон прекршочната постапка ја води надлежниот суд.

Овластените службени лица кај надлежниот орган на државната управа надлежни за спроведување на примената на овој закон, се должни на сторителот на прекршокот да му предложат постапка за порамнување согласно со Законот за прекршоците.

Член 13

(член 13 од "Службен весник на Република Македонија" број 70/94 година)

Овој закон влегува во сила наредниот ден од денот на објавувањето во "Службен весник на Република Македонија", а ќе се применува заклучно со исплатата на платите и надоместоците за месец декември 1995 година.

Член 14

(член 4 од "Службен весник на Република Македонија" број 62/95 година)

Овој закон влегува во сила осмиот ден од денот на објавувањето во "Службен весник на Република Македонија", а ќе се применува почнувајќи со исплатата на платите за месец јануари 1996 година.

Член 15

(член 13 од "Службен весник на Република Македонија" број 50/2001 година)

Овој закон влегува во сила со денот на објавувањето во "Службен весник на Република Македонија", а ќе се применува од 1 јули 2001 година.

Член 16

(член 6 од "Службен весник на Република Македонија" број 121/2007 година)

Во целиот текст на Законот зборовите "работодавачот", односно "работодавците" се заменуваат со зборовите: "работодавачот", односно "работодавачите".

Член 17

(член 7 од "Службен весник на Република Македонија" број 121/2007 година)

Работодавачот утврденото право на плата во периодот од 2007 до 2009 година може да го зголеми за по 10% годишно, започнувајќи со исплатата на платата за септември 2007 година.

Член 18

(член 4 од "Службен весник на Република Македонија" број 161/2008 година)

Во целиот текст на Законот зборот „нето“ се брише, освен во членот 9.

Член 19

(член 5 од "Службен весник на Република Македонија" број 161/08 година)

Неисплатените плати за декември 2008 година и неисплатените плати до 31 декември ќе се исплатуваат согласно со прописите кои важеле до денот на примена на овој закон.

Член 20

(член 6 од "Службен весник на Република Македонија" број 161/08 година)

Овој закон влегува во сила со денот на објавувањето во "Службен весник на Република Македонија", а ќе се применува почнувајќи со исплатата на платите за јануари 2009 година.

Член 21

(член 1 од "Службен весник на Република Македонија" број 92/09 година)

Во Законот за изменување и дополнување на Законот за исплата на платите во Република Македонија („Службен весник на Република Македонија“ бр. 121/2007), во членот 7 годината „2009“ се заменува со годината „2008“.

По ставот 1 се додава нов став 2 кој гласи:
„Работодавачот утврденото право на плата во 2010 година може да го зголеми за 10% започнувајќи со исплатата за септември 2010 година.“

Член 22

(член 1 од "Службен весник на Република Македонија" број 97/10 година)

Во Законот за изменување и дополнување на Законот за исплата на платите во Република Македонија („Службен весник на Република Македонија“ бр. 121/2007 и 92/2009), во членот 7 ставот 2 се менува и гласи:

„Работодавачот утврденото право на плата во 2012 година може да го зголеми за 10% започнувајќи со исплатата за септември 2012 година.“

Член 23

(член 3 од "Службен весник на Република Македонија" број 11/12 година)

Во Законот за изменување на Законот за исплата на платите во Република Македонија („Службен весник на Република Македонија“ бр.97/10), членот 1 се менува и гласи:

„Работодавачот утврденото право на плата во 2012 година може да го зголеми за 5% започнувајќи со исплатата за декември 2012 година.“

Член 24

(член 4 од "Службен весник на Република Македонија" број 11/12 година)

Овој закон влегува во сила осмиот ден од денот на објавувањето во "Службен весник на Република Македонија", а членовите 1 и 2 од овој закон ќе се применува со исплата на платите за јануари 2012 година.

Член 25

(член 1 од "Службен весник на Република Македонија" број 145/12 година)

Во Законот за изменување на Законот за исплата на платите во Република Македонија („Службен весник на Република Македонија“ бр.11/12), членот 3 се менува и гласи:

„Работодавачот утврденото право на плата во 2013 година може да го зголеми за 5% започнувајќи со исплатата за декември 2013 година.“

Член 26

(член 3 од "Службен весник на Република Македонија" број 145/12 година)

Овој закон влегува во сила осмиот ден од денот на објавувањето во "Службен весник на Република Македонија", а ќе се применува со исплатата на платите за декември 2013 година.